

Il-Ġurnal Uffiċjali L 278

tal-Unjoni Ewropea



Edizzjoni bil-Malti

Legiżlazzjoni

Volum 62

30 ta' Ottubru 2019

Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kummissjoni (UE) 2019/1811 tat-23 ta' Ottubru 2019 dwar il-klassifikazzjoni ta' ċerti prodotti fin-Nomenklatura Magħquda** 1
- ★ **Regolament Ta' Implimentazzjoni Tal-Kummissjoni (UE) 2019/1812 tat-23 ta' Ottubru 2019 dwar il-klassifikazzjoni ta' ċerti prodotti fin-Nomenklatura Magħquda** 4

DIRETTIVI

- ★ **Direttiva ta' Implimentazzjoni tal-Kummissjoni (UE) 2019/1813 tad-29 ta' Ottubru 2019 li temenda d-Direttiva ta' Implimentazzjoni tal-Kummissjoni 2014/96/UE dwar ir-rekwiżiti għat-tikkettar, is-siġillar u l-imballaġġar ta' materjal tal-propagazzjoni tal-pjanti tal-frott u ta' pjanti tal-frott maħsuba għall-produzzjoni tal-frott, li jaqgħu fl-ambitu tad-Direttiva tal-Kunsill 2008/90/KE fir-rigward tal-kulur tat-tikketta għall-kategoriji ċertifikati tal-materjal tal-propagazzjoni u tal-pjanti tal-frott u fir-rigward tal-kontenut tad-dokument tal-fornitur** 7

DEĊIŻJONIJIET

- ★ **Deċiżjoni tal-Kunsill (UE) 2019/1814 tal-24 ta' Ottubru 2019 li tahtar membru u membru supplenti, proposti mir-Renju ta' Spanja, fil-Kumitat tar-Reġjuni** 10
- ★ **Deċiżjoni tal-Kunsill (UE) 2019/1815 tal-24 ta' Ottubru 2019 li tahtar żewġ membri u tliet membri supplenti, proposti mir-Repubblika tas-Slovenja, fil-Kumitat tar-Reġjuni** 12
- ★ **Deċiżjoni tal-Kunsill (UE) 2019/1816 tal-24 ta' Ottubru 2019 li tahtar membru u membru supplenti, proposti mir-Repubblika Portugiża, fil-Kumitat tar-Reġjuni** 13

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agricoli, u li ġeneralment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġislattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2019/1811

tat-23 ta' Ottubru 2019

dwar il-klassifikazzjoni ta' ċerti prodotti fin-Nomenklatura Magħquda

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabbilixxi l-Kodiċi Doganali tal-Unjoni ⁽¹⁾, u b'mod partikolari l-Artikolu 57(4) u l-Artikolu 58(2) tiegħu,

Billi:

- (1) Biex tiġi żgurata l-applikazzjoni uniformi tan-Nomenklatura Magħquda annessa mar-Regolament tal-Kunsill (KEE) Nru 2658/87 ⁽²⁾, jenhtieg li jiġu adottati miżuri li jikkonċernaw il-klassifikazzjoni tal-oġġetti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kull nomenklatura oħra li hija bbażata fuqha parzjalment jew kollha kemm hi, jew li żżid kwalunkwe sottodivizjoni magħha u li hija stabbilita b'dispożizzjonijiet speċifiċi tal-Unjoni, bl-għan li jiġu applikati t-tariffi u miżuri oħra relatati mal-kummerċ tal-oġġetti.
- (3) Skont dawk ir-regoli ġenerali, l-oġġetti deskritti fil-kolonna (1) tat-tabella stabbilita fl-Anness jenhtieg li jiġu kklassifikati taht il-kodiċi NM indikat fil-kolonna (2), minhabba r-raġunijiet stabbiliti fil-kolonna (3) ta' dik it-tabella.
- (4) Jixraq li jiġi stipulat li l-informazzjoni vinkolanti dwar it-tariffi mahruġa għall-oġġetti kkonċernati minn dan ir-Regolament u li ma tikkonformax ma' dan ir-Regolament, tkun tista' tibqa' tiġi invokata mid-detentur, għal ċertu perjodu, skont l-Artikolu 34(9) tar-Regolament (UE) Nru 952/2013. Dak il-perjodu għandu jkun ta' tliet xhur.
- (5) Il-miżuri previsti f'dan ir-Regolament huma konformi mal-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella stabbilita fl-Anness għandhom jiġu kklassifikati fin-Nomenklatura Magħquda taht il-kodiċi NM indikat fil-kolonna (2) ta' dik it-tabella.

⁽¹⁾ ĠU L 269, 10.10.2013, p. 1.

⁽²⁾ Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1).

Artikolu 2

L-informazzjoni tariffarja vinkolanti li ma tikkonformax ma' dan ir-Regolament tista' tibqa' tiġi invokata skont l-Artikolu 34(9) tar-Regolament (UE) Nru 952/2013 għal perjodu ta' tliet xhur mid-data tad-dhul fis-seħħ ta' dan ir-Regolament.

Artikolu 3

Dan ir-Regolament għandu jidhul fis-seħħ fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' Ottubru 2019.

Għall-Kummissjoni
Fisem il-President,
Stephen QUEST
Direttur Ġenerali
Id-Direttorat Ġenerali għat-Tassazzjoni u l-Unjoni
Doganali

ANNEX

Deskrizzjoni tal-prodotti	Klassifikazzjoni (Kodiċi - NM)	Raġunijiet
(1)	(2)	(3)
<p>Magna mobbli, awtobilanċjata, li taħdem bl-elettriku, imsejha “robot ta’ teleprezenza”. Din hija magħmula mill-komponenti ewlenin li ġejjin f’housing wieħed b’żewġ roti mmuntati fuq fus:</p> <ul style="list-style-type: none"> — aċċelerometru u ġiroskopju, — mutur elettriku, — Bluetooth module, — batterija rikarikabbli. <p>L-oġġett għandu konnessjoni għall-iċċargjar tal-batterija, dawl li jindika l-istatus u arblu teleskopiku vertikali b’kontroll tal-ġholi motorizzati. L-arblu għandu howlder li jista’ jinjala’ u li jiehu kompjuter tablet (“tablet”) fuq in-naħa ta’ fuq. Il-howlder huwa mgħammar b’port USB għall-iċċargjar tat-tablet.</p> <p>L-oġġett jista’ jiġi kkontrollat mill-bogħod biss permezz ta’ apparat kompatibbli (tablet, eċċ.) b’funzjonijiet ta’ komunikazzjoni mingħajr fili bl-użu tal-Bluetooth.</p> <p>L-oġġett jintuża biex iġorr u jgħolli jew ibaxxi t-tablet u biex iforni t-tablet bl-enerġija elettrika.</p> <p>Ara l-istampa (*).</p>	8428 90 90	<p>Il-klassifikazzjoni hija ddeterminata mir-regoli ġenerali 1 u 6 għall-interpretazzjoni tan-Nomenklatura Magħquda, min-Nota 3 tat-Taqsima XVI u mill-kliem tal-kodiċijiet NM 8428, 8428 90 u 8428 90 90.</p> <p>L-oġġett, kulma jagħmel, huwa li jgħorr it-tablet u jforniha bl-enerġija elettrika; ma jippermettix lit-tablet twettaq operazzjonijiet li mhumiex dawk li għalihom hija ddisinjata. Għalhekk la jadatta t-tablet għal xi operazzjoni partikolari, la jżid mal-għadd ta’ operazzjonijiet tagħha, u lanqas ma jwettaq xi servizz partikolari fir-rigward tal-funzjoni prinċipali tat-tablet (ara s-sentenza tas-16 ta’ Ġunju 2011, Unomedical, C-152/10, EU:C:2011:402, il-paragrafu 29, u ara wkoll in-Noti ta’ Spjegazzjoni tas-Sistema Armonizzata għall-intestatura 8473, it-tieni paragrafu).</p> <p>Konsegwentement, il-klassifikazzjoni taħt l-intestatura 8473 bhala aċċessorju għall-użu uniku jew prinċipali ma’ magni tal-intestaturi 8470 sa 8472 hija eskluża.</p> <p>Il-klassifikazzjoni taħt l-intestatura 8479 jew 8543 hija eskluża minhabba li l-oġġett iwettaq diversi funzjonijiet tal-magni msemmija fl-intestaturi tal-Kapitolu 84 jew 85 (Taqsima XVI), bħal funzjoni ta’ rfiġ u maniġġjar (iġorr u jgħolli jew ibaxxi t-tablet), u li jipprovdi kurrent lil apparat u funzjoni ta’ komunikazzjoni bl-użu tal-protokoll tal-Bluetooth.</p> <p>Permezz tan-Nota 3 tat-Taqsima XVI, għandu jiġi kklassifikat bhala dak l-apparat li jwettaq il-funzjoni prinċipali.</p> <p>L-oġġett huwa ddisinjat biex iġorr u jgħolli jew ibaxxi tablet u, konsegwentement, din hija l-funzjoni prinċipali tiegħu skont it-tifsira tan-nota 3 tat-Taqsima XVI. Il-funzjonijiet l-oħra huma aċċillari.</p> <p>Għaldaqstant, l-oġġett għandu jiġi kklassifikat taħt il-kodiċi tan-NM 8428 90 90 bhala makkinarju ieħor għall-irfiġ, immaniġġjar, tagħbija u hatt.</p>

(*) (*) L-istampa għandha tintuża biss għal raġunijiet ta’ informazzjoni.



REGOLAMENT TA' IMPLIMENTAZZJONI TAL-KUMMISSJONI (UE) 2019/1812**tat-23 ta' Ottubru 2019****dwar il-klassifikazzjoni ta' ċerti prodotti fin-Nomenklatura Magħquda**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabilixxi l-Kodiċi Doganali tal-Unjoni ⁽¹⁾, u b'mod partikolari l-Artikolu 57(4) u l-Artikolu 58(2) tiegħu,

Billi:

- (1) Biex tiġi żgurata l-applikazzjoni uniformi tan-Nomenklatura Magħquda annessa mar-Regolament tal-Kunsill (KEE) Nru 2658/87 ⁽²⁾, jenhtieg li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kull nomenklatura oħra li hija bbażata fuqha parzjalment jew kollha kemm hi, jew li żżid kwalunkwe sottodivizjoni magħha u li hija stabbilita b'dispożizzjonijiet speċifiċi tal-Unjoni, bl-għan li jiġu applikati t-tariffi u miżuri oħra relatati mal-kummerċ tal-prodotti.
- (3) Skont dawk ir-regoli ġenerali, il-prodotti deskritti fil-kolonna (1) tat-tabella stabbilita fl-Anness jenhtieg li jiġu kklassifikati taht il-kodiċi NM indikat fil-kolonna (2), minhabba r-raġunijiet stabbiliti fil-kolonna (3) ta' dik it-tabella.
- (4) Jixraq li jiġi stipulat li l-informazzjoni vinkolanti dwar it-tariffi mahruġa għall-prodotti kkonċernati minn dan ir-Regolament u li ma tikkonformax ma' dan ir-Regolament, tkun tista' tibqa' tiġi invokata mid-detentur, għal ċertu perjodu, skont l-Artikolu 34(9) tar-Regolament (UE) Nru 952/2013. Dak il-perjodu jenhtieg li jkun ta' tliet xhur.
- (5) Il-miżuri previsti f'dan ir-Regolament huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella stabbilita fl-Anness għandhom jiġu kklassifikati fin-Nomenklatura Magħquda taht il-kodiċi NM indikat fil-kolonna (2) ta' dik it-tabella.

Artikolu 2

L-informazzjoni vinkolanti dwar it-tariffi li ma tkunx konformi ma' dan ir-Regolament tista' tibqa' tiġi invokata skont l-Artikolu 34(9) tar-Regolament (UE) Nru 952/2013 għal perjodu ta' tliet xhur mid-data tad-dhul fis-seħh ta' dan ir-Regolament.

⁽¹⁾ ĠU L 269, 10.10.2013, p. 1.⁽²⁾ Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1).

Artikolu 3

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' Ottubru 2019.

*Għall-Kummissjoni
Fisem il-President,
Stephen QUEST
Direttur Ġenerali
Id-Direttorat Ġenerali għat-Tassazzjoni u l-Unjoni
Doganali*

ANNEX

Deskrizzjoni tal-prodotti	Klassifikazzjoni (Kodiċi - NM)	Raġunijiet
(1)	(2)	(3)
<p>Flixxun tal-ilma li jista' jerga' jintuza magħmul minn ħġieġ tal-borosilikat trasparenti, b'tapp bil-kamin magħmul mill-azzar inossidabbli. It-tapp għandu o-ring intern magħmul mis-silikon li jipprovdi ssiġillar impermeabbli. Il-flixxun għandu holqa biex jingarr minnha mwaħħla mat-tapp u huwa mdawwar bi strixxa tas-silikonu li ma tizloqx u tista' titneħħa, għall-użu konvenjenti.</p> <p>Il-flixxun għandu għoli ta' madwar 220 mm u dijametru ta' 60 mm. Id-dijametru tal-għonq huwa ta' madwar 30 mm. Il-kapaċità massima tal-flixxun hija 0,6 l.</p> <p>(*) Ara l-istampi.</p>	7013 99 00	<p>Il-klassifikazzjoni hija determinata mir-regoli ġenerali 1 u 6 għall-interpretazzjoni tan-Nomenklatura Magħquda u l-kliem tal-kodiċijiet NM 7013 u 7013 99 00.</p> <p>Il-klassifikazzjoni taħt l-intestatura 7010 bhala fliexken, karaffi u għeluq ieħor, tal-ħġieġ, ta' tip użati għall-ġarr jew ippakkjar ta' merkanzija, huwa eskluż, peress li l-oġġett ma jintużax kummerċjalment b'mod komuni (ara wkoll in-Noti ta' Spjegazzjoni tas-Sistema Armonizzata (HSEN) tal-intestatura 7010, l-ewwel paragrafu, HSEN tal-intestatura 7013, l-aħhar paragrafu, il-punt (b), kif ukoll l-opinjoni tal-klassifikazzjoni tas-Sistema Armonizzata 3924.90/2).</p> <p>Għaldaqstant, l-oġġett għandu jigi kklassifikat taħt il-kodiċi NM 7013 99 00 bhala oġġetti oħra tal-ħġieġ tat-tip użat għall-mejda, kċina, twaletta, uffiċċju, tizjin ta' ġewwa jew għal għanijiet simili.</p>

(*) L-istampi għandhom jintużaw biss għal finijiet ta' informazzjoni.



DIRETTIVI

DIRETTIVA TA' IMPLIMENTAZZJONI TAL-KUMMISSJONI (UE) 2019/1813

tad-29 ta' Ottubru 2019

li temenda d-Direttiva ta' Implimentazzjoni tal-Kummissjoni 2014/96/UE dwar ir-rekwiżiti għat-tikkettar, is-sigillar u l-imballaġġar ta' materjal tal-propagazzjoni tal-pjanti tal-frott u ta' pjanti tal-frott maħsuba għall-produzzjoni tal-frott, li jaqgħu fl-ambitu tad-Direttiva tal-Kunsill 2008/90/KE fir-rigward tal-kulur tat-tikketta għall-kategoriji ċertifikati tal-materjal tal-propagazzjoni u tal-pjanti tal-frott u fir-rigward tal-kontenut tad-dokument tal-fornitur

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2008/90/KE tad-29 ta' Settembru 2008 dwar il-kummerċjalizzazzjoni tal-materjal tal-propagazzjoni tal-pjanti tal-frott u tal-pjanti tal-frott maħsuba għall-produzzjoni tal-frott ⁽¹⁾, u b'mod partikolari l-Artikolu 9(1) tagħha,

Billi:

- (1) Id-Direttiva ta' Implimentazzjoni tal-Kummissjoni 2014/96/UE ⁽²⁾ tistabbilixxi r-rekwiżiti għat-tikkettar tal-materjal tal-propagazzjoni tal-pjanti tal-frott u tal-pjanti tal-frott maħsuba għall-produzzjoni tal-frott biex tiżgura l-identità u t-traċċabbiltà ta' dak il-materjal tal-propagazzjoni u ta' dawk il-pjanti tal-frott matul il-kummerċjalizzazzjoni.
- (2) F'konformità ma' dik id-Direttiva, l-użu ta' tikketti kkuluriti għall-materjal tal-propagazzjoni tal-pjanti tal-frott u għall-pjanti tal-frott tal-kategoriji prebażiċi, bażiċi u ċertifikati kellu jiġi rieżaminat mill-Kummissjoni sal-1 ta' Jannar 2019.
- (3) Stharriġ imwettaq mill-Kummissjoni wera li l-maġġoranza tal-Istati Membri huma favur l-użu obligatorju ta' tikketta kkulurita għall-kategoriji prebażiċi, bażiċi u ċertifikati tal-materjal tal-propagazzjoni u tal-pjanti tal-frott. L-istharriġ indika wkoll li bosta Stati Membri jikkummerċjalizzaw il-materjal *Conformitas Agraria Communitatis* ("CAC") b'dokument tal-fornitur isfar fil-forma ta' tikketta mwahhla mal-materjal CAC.
- (4) Sabiex titqies il-prattika eżistenti fl-Istati Membri, u sabiex jiġi żgurat li jkun hemm distinzjoni ċara bejn id-dokument tal-fornitur għall-materjal CAC u t-tikketti uffiċjali għall-materjal prebażiku, bażiku u ċertifikat, jenhtieg li l-kulur tat-tikketta CAC ikun isfar meta d-dokument tal-fornitur ikun imwahhal mal-materjal CAC. Jenhtieg li ma jiġi preskritt l-ebda kulur speċjali għad-dokument tal-fornitur meta ma jkunx imwahhal mal-materjal CAC minhabba li f'każ bħal dan ma hemm ebda riskju ta' konfużjoni ma' xi tikketta jew dokument ieħor.
- (5) Id-Direttiva ta' Implimentazzjoni 2014/96/UE ma tippreskrivix kulur speċifiku għad-dokument tal-fornitur meta jkun imwahhal mal-materjal CAC fil-forma ta' tikketta. Bhalissa, ċerti Stati Membri jużaw kulur li mhuwiex isfar għal dawk it-tikketti. Sabiex jiġi evitat kwalunkwe tfixkil fil-kummerċ, jenhtieg li għal perjodu tranzitorju l-Istati Membri jithallew jawtorizzaw il-kummerċjalizzazzjoni fit-territorju tagħhom stess tal-materjal CAC li miegħu jitwahhlu tikketti f'kulur li mhuwiex isfar, fejn dawk it-tikketti kkuluriti diġà kienu jintużaw sal-1 ta' April 2020.

⁽¹⁾ ĠU L 267, 8.10.2008, p. 8.

⁽²⁾ Id-Direttiva ta' Implimentazzjoni tal-Kummissjoni 2014/96/UE tal-15 ta' Ottubru 2014 dwar ir-rekwiżiti għat-tikkettar, is-sigillar u l-imballaġġar ta' materjal tal-propagazzjoni tal-pjanti tal-frott u ta' pjanti tal-frott maħsuba għall-produzzjoni tal-frott, li jaqgħu fl-ambitu tad-Direttiva tal-Kunsill 2008/90/KE (ĠU L 298, 16.10.2014, p. 12).

- (6) Barra minn hekk, l-esperjenza wriet li l-kontenut tad-dokument tal-fornitur jista' jiġi ssimplifikat biex tiġi żgurata aktar flessibilità għall-kummerċjalizzazzjoni tal-materjal CAC f'kull Stat Membru. Meta d-dokument tal-fornitur ikun fih inqas informazzjoni jkun aktar faċli għall-fornitur li jnaqqas id-daqs ta' dak id-dokument sabiex ikun jista' jitwaha fuq il-materjal CAC li jkun se jiġi kkummerċjalizzat. Għal din ir-raġuni, jenħteġ li l-provvista ta' informazzjoni dwar il-kwantità ta' materjal CAC ikkummerċjalizzat u l-Istat Membru fejn gie prodott il-materjal CAC, meta dan ikun differenti mill-Istat Membru li fih ikun thejja d-dokument tal-fornitur, tkun fakultattiva.
- (7) Wara li kkunsidrat il-bidliet li jridu jsiru fir-rekwiżiti tat-tikkettar għall-materjal tal-propagazzjoni tal-pjanti tal-frott u għall-pjanti tal-frott tal-kategoriji ta' kummerċjalizzazzjoni kollha, kif ukoll fir-rekwiżiti għad-dokument tal-fornitur, huwa xieraq li tiġi emendata d-Direttiva ta' Implimentazzjoni 2014/96/UE.
- (8) Sabiex l-awtoritajiet kompetenti u l-fornituri jkollhom żmien biżżejjed biex jadattaw għar-rekwiżiti l-godda, jenħteġ li din id-Direttiva tapplika mill-1 ta' April 2020.
- (9) Il-miżuri previsti f'din id-Direttiva huma skont l-opinjoni tal-Kumitat Permanenti dwar il-Pjanti, l-Animali, l-Ikel u l-Għalf, it-taqsimha il-Materjal tal-Propagazzjoni u l-Pjanti tal-Ġeneri u l-Ispeċi tal-Frott,

ADOTTAT DIN ID-DIRETTIVA:

Artikolu 1

Emendi għad-Direttiva ta' Implimentazzjoni 2014/96/UE

Id-Direttiva ta' Implimentazzjoni 2014/96/UE hija emendata kif ġej:

- (1) Fl-Artikolu 2, il-paragrafu 4 huwa sostitwit b'dan li ġej:
 - “4. Il-kulur tat-tikketta għandu jkun:
 - (a) abjad bi strixxa vjola dijagonali għall-materjal prebażiku;
 - (b) abjad għall-materjal bażiku;
 - (c) blu għall-materjal iċċertifikat.”;
- (2) L-Artikolu 5 huwa sostitwit b'dan li ġej:

“Artikolu 5

Id-dokument tal-fornitur għall-materjal CAC

1. L-Istati Membri għandhom jiżguraw li l-materjal CAC li jiġi kkummerċjalizzat ikollu miegħu dokument imhejji mill-fornitur f'konformità mal-paragrafi 2, 3 u 4 (“id-dokument tal-fornitur”).

L-Istati Membri għandhom jiżguraw li d-dokument tal-fornitur ma jkunx jixbah lid-dokument ta' akkumpanjament imsemmi fl-Artikolu 3 sabiex jiġi evitat li tinholoq konfużjoni bejn dawn iż-żewġ dokumenti.

2. Id-dokument tal-fornitur għandu jinkludi mill-inqas l-informazzjoni li ġejja:
 - (a) l-indikazzjoni “Regoli u standards tal-UE”;
 - (b) isem l-Istat Membru fejn ikun thejja d-dokument, jew il-kodiċi rispettiv;
 - (c) il-korp uffiċjali responsabbli jew il-kodiċi rispettiv;
 - (d) isem il-fornitur, jew in-numru ta' reġistrazzjoni/kodiċi tiegħu maħruġ mill-korp uffiċjali responsabbli;
 - (e) in-numru tas-serje individwali, in-numru tal-ġimgħa jew in-numru tal-lott;
 - (f) l-isem botaniku;
 - (g) l-indikazzjoni “materjal CAC”;
 - (h) id-denominazzjoni tal-varjetà u, fejn xieraq, il-klonu. Fil-każ tas-salvaġġ li ma jappartjenix għal varjetà: isem l-ispeċi jew l-ibridu interspeċifiku kkonċernat. Għall-pjanti tal-frott imlaqqma, din l-informazzjoni għandha tingħata għas-salvaġġ u għall-parti mlaqqma ta' fuq. Fil-każ tal-varjetajiet li għalihom tkun għadha pendenti applikazzjoni għar-reġistrazzjoni uffiċjali jew għal dritt fuq varjetà ta' pjanta, din l-informazzjoni għandha tindika: id-“denominazzjoni proposta” u “applikazzjoni pendenti”;
 - (i) id-data tal-ħruġ tad-dokument.

3. Meta d-dokument tal-fornitur ikun imwahaħ mal-materjal CAC, il-kulur tiegħu għandu jkun isfar.
4. Id-dokument tal-fornitur għandu jiġi stampat b'linka permanenti f'waħda mil-lingwi uffiċjali tal-Unjoni, b'mod li l-kontenut tiegħu jkun jidher b'mod ċar u jinqara faċilment."

Artikolu 2

Traspożizzjoni

1. L-Istati Membri għandhom jadottaw u jipubblikaw, sal-31 ta' Marzu 2020, il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva. Huma għandhom jikkomunikaw minnufih it-test ta' dawk d-dispożizzjonijiet lill-Kummissjoni.

Huma għandhom japplikaw dawk id-dispożizzjonijiet mill-1 ta' April 2020.

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tad-dritt nazzjonali li jadottaw fil-qasam kopert minn din id-Direttiva.

Artikolu 3

Miżuri tranżitorji

1. Sat-30 ta' Ġunju 2021, l-Istati Membri jistgħu jawtorizzaw il-kummerċjalizzazzjoni fit-territorju tagħhom stess tal-materjal *Conformitas Agraria Communitatis* ("CAC") li miegħu jitwahaħlu tikketti f'kulur li mhuwiex isfar, fejn dawk it-tikketti kkuluriti diġà kienu jintużaw sal-1 ta' April 2020.

2. L-Istati Membri għandhom jiżguraw li, meta jiġu kkummerċjalizzati, il-materjal tal-propagazzjoni tal-pjanti tal-frott u l-pjanti tal-frott li jikkwalifikaw bħala materjal CAC jiġu identifikati permezz ta' referenza għal dan l-Artikolu fid-dokument tal-fornitur meta jintuża bħala tikketta.

Artikolu 4

Dhul fis-seħħ

Din id-Direttiva għandha tidhol fis-seħħ fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 5

Destinatarji

Din id-Direttiva hija indirizzata lill-Istati Membri.

Magħmul fi Brussell, id-29 ta' Ottubru 2019.

Għall-Kummissjoni
Vytenis ANDRIUKAITIS
Membru tal-Kummissjoni

DEĊIŻJONIJIET

DEĊIŻJONI TAL-KUNSILL (UE) 2019/1814

tal-24 ta' Ottubru 2019

li tahtar membru u membru supplenti, proposti mir-Renju ta' Spanja, fil-Kumitat tar-Reġjuni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Filwaqt li kkunsidra l-proposta mill-Gvern Spanjol,

Billi:

- (1) Fis-26 ta' Jannar 2015, fil-5 ta' Frar 2015 u fit-23 ta' Ġunju 2015, il-Kunsill adotta d-Deċiżjonijiet (UE) 2015/116 ⁽¹⁾, (UE) 2015/190 ⁽²⁾ u (UE) 2015/994 ⁽³⁾ li jaħtru l-membri u l-membri supplenti fil-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020. Fit-18 ta' Settembru 2015, bid-Deċiżjoni tal-Kunsill (UE) 2015/1571 ⁽⁴⁾, is-Sur Pedro SANZ ALONSO ġie sostitwit mis-Sur José Ignacio CENICEROS GONZÁLEZ bhala membru. Fl-1 ta' Ottubru 2015, bid-Deċiżjoni tal-Kunsill (UE) 2015/1774 ⁽⁵⁾, is-Sur Emilio DEL RÍO SANZ ġie sostitwit mis-Sa Begoña MARTÍNEZ ARREGUI bhala membru supplenti.
- (2) Konsegwentement għal tmiem il-mandat tas-Sur José Ignacio CENICEROS GONZÁLEZ, sar vakanti s-siġġu ta' membru fil-Kumitat tar-Reġjuni.
- (3) Konsegwentement għal tmiem il-mandat tas-Sa Begoña MARTÍNEZ ARREGUI, sar vakanti s-siġġu ta' membru supplenti fil-Kumitat tar-Reġjuni,

ADOTTA DIN ID-DEĊIŻJONI:

Artikolu 1

Huma b'dan mahturin fil-Kumitat tar-Reġjuni għall-bqija tal-mandat attwali, li jintemm fil-25 ta' Jannar 2020:

(a) bhala membru:

— Is-Sa Concepción ANDEU RODRÍGUEZ, *Presidenta de la Comunidad Autónoma de La Rioja*,

(b) bhala membru supplenti:

— Is-Sur Francisco Celso GONZÁLEZ GONZÁLEZ, *Consejero de Hacienda de la Comunidad Autónoma de La Rioja*.

⁽¹⁾ Id-Deċiżjoni tal-Kunsill (UE) 2015/116 tas-26 ta' Jannar 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 20, 27.1.2015, p. 42).

⁽²⁾ Id-Deċiżjoni tal-Kunsill (UE) 2015/190 tal-5 ta' Frar 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 31, 7.2.2015, p. 25).

⁽³⁾ Id-Deċiżjoni tal-Kunsill (UE) 2015/994 tat-23 ta' Ġunju 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 159, 25.6.2015, p. 70).

⁽⁴⁾ Id-Deċiżjoni tal-Kunsill (UE) 2015/1571 tat-18 ta' Settembru 2015 li tahtar żewġ membri Spanjoli fil-Kumitat tar-Reġjuni (ĠU L 245, 22.9.2015, p. 8).

⁽⁵⁾ Id-Deċiżjoni tal-Kunsill (UE) 2015/1774 tal-1 ta' Ottubru 2015 li tahtar membru supplenti Spanjol fil-Kumitat tar-Reġjuni (ĠU L 258, 3.10.2015, p. 10).

Artikolu 2

Din id-Deċiżjoni tidhol fis-seħh fid-data tal-adozzjoni tagħha.

Magħmul fil-Lussemburgu, l-24 ta' Ottubru 2019.

Għall-Kunsill
Il-President
A.-K. PEKONEN

DEĊIŻJONI TAL-KUNSILL (UE) 2019/1815

tal-24 ta' Ottubru 2019

li tahtar żewġ membri u tliet membri supplenti, proposti mir-Repubblika tas-Slovenja, fil-Kumitat tar-Regġuni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Filwaqt li kkunsidra l-proposta mill-Gvern Sloven,

Billi:

- (1) Fis-26 ta' Jannar 2015, fil-5 ta' Frar 2015 u fit-23 ta' Ġunju 2015, il-Kunsill adotta d-Deciżjonijiet (UE) 2015/116 ⁽¹⁾, (UE) 2015/190 ⁽²⁾ u (UE) 2015/994 ⁽³⁾ li jahtru l-membri u l-membri supplenti fil-Kumitat tar-Regġuni għall-perijodu mis-26 ta' Jannar 2015 sal-25 ta' Jannar 2020.
- (2) Konsegwentement għal tmiem il-mandati tas-Sur Peter BOSSMAN u tas-Sa Andreja POTOČNIK saru vakanti s-siġġijiet ta' żewġ membri fil-Kumitat tar-Regġuni.
- (3) Konsegwentement għal tmiem il-mandati tas-Sa Mojca ČEMAS STJEPANOVIČ, is-Sa Tanja VINDIŠ FURMAN u s-Sur Miran SENČAR saru vakanti s-siġġijiet ta' tliet membri supplenti fil-Kumitat tar-Regġuni,

ADOTTA DIN ID-DEĊIŻJONI:

Artikolu 1

Huma b'dan mahturin fil-Kumitat tar-Regġuni għall-bqija tal-mandat attwali, li jintemm fil-25 ta' Jannar 2020:

(a) bhala membri:

- Is-Sur Gregor MACEDONI, župan Mestne občine Novo mesto,
- Is-Sa Nuška GAJŠEK, županja Mestne občine Ptuj,

(b) bhala membri supplenti:

- Is-Sur Aleksander Saša ARESNOVIČ, župan Mestne občine Maribor,
- Is-Sa Breda ARNŠEK, podžupanja Mestne občine Celje,
- Is-Sa Vlasta KRMELJ, županja Občine Selnica ob Dravi.

Artikolu 2

Din id-Deciżjoni tidhol fis-seħħ fil-jum tal-adozzjoni tagħha.

Magħmul fil-Lussemburgu, l-24 ta' Ottubru 2019.

Għall-Kunsill
Il-President
A.-K. PEKONEN

(¹) Id-Deciżjoni tal-Kunsill (UE) 2015/116 tas-26 ta' Jannar 2015 li tahtar il-membri u l-membri supplenti tal-Kumitat tar-Regġuni għall-perijodu mis-26 ta' Jannar 2015 sal-25 ta' Jannar 2020 (ĠU L 20, 27.1.2015, p. 42).

(²) Id-Deciżjoni tal-Kunsill (UE) 2015/190 tal-5 ta' Frar 2015 li tahtar il-membri u l-membri supplenti tal-Kumitat tar-Regġuni għall-perijodu mis-26 ta' Jannar 2015 sal-25 ta' Jannar 2020 (ĠU L 31, 7.2.2015, p. 25).

(³) Id-Deciżjoni tal-Kunsill (UE) 2015/994 tat-23 ta' Ġunju 2015 li tahtar il-membri u l-membri supplenti tal-Kumitat tar-Regġuni għall-perijodu mis-26 ta' Jannar 2015 sal-25 ta' Jannar 2020 (ĠU L 159, 25.6.2015, p. 70).

DEĊIŻJONI TAL-KUNSILL (UE) 2019/1816

tal-24 ta' Ottubru 2019

li tahtar membru u membru supplenti, proposti mir-Repubblika Portugiża, fil-Kumitat tar-Reġjuni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Filwaqt li kkunsidra l-proposta mill-Gvern Portugiż,

Billi:

- (1) Fis-26 ta' Jannar 2015, fil-5 ta' Frar 2015 u fit-23 ta' Ġunju 2015, il-Kunsill adotta d-Deċiżjonijiet (UE) 2015/116 ⁽¹⁾, (UE) 2015/190 ⁽²⁾ u (UE) 2015/994 ⁽³⁾ li jahtru l-membri u l-membri supplenti fil-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020. Nhar is-6 ta' Novembru 2018, bid-Deċiżjoni tal-Kunsill (UE) 2018/1666 ⁽⁴⁾, is-Sur Francisco LOPES ġie sostitwit mis-Sur Hélder António GUERRA DE SOUSA SILVA bhala membru supplenti.
- (2) Konsegwentement għal tmiem il-mandat tas-Sur Álvaro DOS SANTOS AMARO, sar vakanti s-siġġu ta' membru fil-Kumitat tar-Reġjuni.
- (3) Konsegwentement għall-ħatra tas-Sur Hélder António GUERRA DE SOUSA SILVA bhala membru tal-Kumitat tar-Reġjuni, sar vakanti s-siġġu ta' membru supplenti.

ADOTTA DIN ID-DEĊIŻJONI:

Artikolu 1

Huma b'dan mahturin fil-Kumitat tar-Reġjuni għall-bqija tal-mandat attwali, jiġifieri sal-25 ta' Jannar 2020:

(a) bhala membru:

— Is-Sur Hélder António GUERRA DE SOUSA SILVA, *Presidente da Câmara de Mafra*,

(b) bhala membru supplenti:

— Is-Sur Carlos André Teles Paulo DE CARVALHO, *Presidente da Câmara de Tabuaço*.

Artikolu 2

Din id-Deċiżjoni tidhol fis-seħh fid-data tal-adozzjoni tagħha.

⁽¹⁾ Id-Deċiżjoni tal-Kunsill (UE) 2015/116 tas-26 ta' Jannar 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 20, 27.1.2015, p. 42).

⁽²⁾ Id-Deċiżjoni tal-Kunsill (UE) 2015/190 tal-5 ta' Frar 2015 li tahtar il-membri u membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 31, 7.2.2015, p. 25).

⁽³⁾ Id-Deċiżjoni tal-Kunsill (UE) 2015/994 tat-23 ta' Ġunju 2015 li tahtar il-membri u l-membri supplenti tal-Kumitat tar-Reġjuni għall-perijodu mis-26 ta' Jannar 2015 sal-25 ta' Jannar 2020 (ĠU L 159, 25.6.2015, p. 70).

⁽⁴⁾ Id-Deċiżjoni tal-Kunsill (UE) 2018/1666 tat-12 ta' Novembru 2018 li tahtar żewġ membri u hames membri supplenti, proposti mir-Repubblika Portugiża, fil-Kumitat tar-Reġjuni (ĠU L 278, 8.11.2018, p. 24).

Magħmul fil-Lussemburgu, l-24 ta' Ottubru 2019.

Għall-Kunsill
Il-President
A.-K. PEKONEN

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

